

مولانا عبدالرؤف جھنڈا انگری

## اغنیاء پر مساکین و غربا کی ذمہ داری

اسلام نے ترکہ وراثت، صدقہ، ذکوٰۃ وغیرہ نظام کے ذریعہ یہ ثابت کر دیا ہے کہ درجاتِ معیشت میں کون تفاوت ہے مگر ایک ساتھ زندگی گزارنے کا حق سب کو یکساں ہے آج اگر کوئی ملات کی روٹی اور حیم کے کپڑا کے لیے محتاج ہے اور کوئی ہزار ہا یا لاکھوں کا مالک ہے تو یہ محض اس لیے ہے کہ حقِ معیشت کی جو ذمہ داری کتاب و سنت نے ہم پر ڈالی ہے اسے ہم نے نظر انداز کر دیا ہے۔ صدقات و اجبہ عشر و ذکوٰۃ کی ادائیگی آج مسلمانوں میں بندھے آٹھ مصارف | سورہ توبہ میں عشر و ذکوٰۃ کے مصرف آٹھ قسم کے آدمی ہیں فقراء و مساکین صدقات کے محصل اور جن کو اسلامی شعائر و عقائد کی طرف راغب کیا جائے۔ غلاموں کی آزادی، متروکین، مجاہدین، مسافر۔ اگر صدقات و اجبہ عشر و ذکوٰۃ کے ذریعہ تمام مصارف کی غمانہ پوری کر دی جائے تو دوسری ضروریات کی طرح مسلمان صغاف و فقراء کی بھی معاشی حاجت پوری ہو جائے گی لیکن بایں ہمہ اگر ضرورت پوری نہ ہو تو قانون اسلام کے مطابق دولت مند مسلمانوں سے مزید صدقات نافعہ کا وصول کیا جانا لازم ہوگا۔

امام ابن حزم کا نظریہ | اے علامہ ابن حزم نے آنحضرت صلی اللہ علیہ وسلم کا فرمان نقل کیا ہے۔  
 من کان معہ فضل ظہر فلیحد بہ علی من لا ظہر لہ ومن کان لہ فضل من ذاد فلیحد  
 بہ علی من لا زاد لہ (معلی ابن حزم جلد سادس ص ۱۵۷) یعنی جس شخص کے پاس سوارِ زائد ہو یا سامانِ خورد و نوش زائد ہو تو وہ نادار حاجت مند کو دے دے۔

۲- امام احمد بن حنبل نے نقل فرمایا ہے کہ آنحضرت صلی اللہ علیہ وسلم نے فرمایا ہے کہ اپنے

بال بچوں کے استعمال سے جو مقدار زائد ہو نلیو جہہ الی من هو احوج الیہ منہ منہ احد جلد ۶  
صفحہ ۶۵) یعنی اسے اپنے سے زیادہ محتاج کے حوالے کر دے۔

حافظ ابن کثیر کا ارشاد ۳۔ حافظ الحریث علامہ ابن کثیرؒ سورہ نساء کی تفسیر میں لکھتے ہیں۔  
کان المؤمنون فی ابتداء الاسلام وهو بیکتہ مامودین بالصلوة والزکاة وان لم یکنوا ذات  
نصاب کانوا مامودین بسوا ساء الفقرا (تفسیر ابن کثیر جلد اول ص ۵۵)

یعنی اہل ایمان نماز و زکوٰۃ کے پابند تھے اور اگر صاحب نصاب نہ ہوتے تو بھی فقرا و  
غریبوں کے ساتھ ہمدردی کرتے تھے۔ نفی صدقات کے ذریعہ امداد کرنے کا ان کو حکم دیا گیا ہے۔  
حضرت عمرؓ کے ارادے ۴۔ حضرت عمرؓ نے بھی فرمایا ہے۔ لو استقبلت من امری ما استبدت

لاخذت فصول اموال الاغنیاء وقسمتها علی فقرا والمہاجرین (محلی ابن خرم جلد سادس ص ۱۵۸)

یعنی اگر مجھے پہلے سے اندازہ ہو جاتا تو امر آگے فاضل دولت لے کر فقراء میں تقسیم کر دیتا۔  
۵۔ ایک اور موقع پر فاروق اعظم نے فرمایا ہے ما تکت باهل بیت من المسلمین لہو سعة

الا دخلت معہم اعداھم من الفقراء (تقدیمہ الجرح والتعدیل ص ۱۹۲ والادب المفرد ص ۱۵۸)

یعنی وسعت والے امیروں کا کوئی گھر نہ چھوڑ دوں گا اور غربا اور فقرا کا کھانا ان پر لازم کہ  
دوں گا اور اس کی صورت یہ ہوگی کہ ایک امیر خاندان میں جتنے نفر ہوں گے اتنے ہی فقرا کا  
کھانا ان پر لازم ہوگا کیونکہ ایک آدمی کا پورا کھانا بوقت ضرورت دو آدمیوں کو کفایت کر  
سکتا ہے۔

اس سے معلوم ہوا کہ اگر قومی بیت المال کافی نہ ہو اور قلمرو میں محروم المیشت انسان بوجہ  
ہوں تو اس صورت میں اہل دولت کے سرمایہ سے حسب ضرورت ان کے معاش کا انتظام کیا  
جانے گا۔ خلیفہ وقت ہنگامی ضروریات کے سبب اغنیاء کے اموال سے مال حاصل کر کے فقراء  
کی ضرورت اور کمی کو پورا کرے گا۔ معلوم ہوگا دایگی زکوٰۃ پر معاملہ ختم نہیں ہوگا بلکہ قوم و دولت  
کی ضرورت ہی اصل معیار ہے جب حکومت ان کی کفیل نہ بن سکے تو غربا کی ضروریات کو پورا

کہنا مسلمانوں ہی کا فرض ہے۔

اغنیاء پر فرض ہے | ۶۔ حضرت علیؑ نے فرمایا ہے۔ ان الله فرض على الاغنیاء فی اموالهم ما یکفی الفقراء فان جاوا ادعوا و ادجهدوا فبیتهم الاغنیاء حق علی الله تبارک و تعالیٰ ان یجاسبهم اذ یعدون یهدو (کتاب الاموال ص ۵۶)

یعنی اللہ تعالیٰ نے مالداروں کے مال میں اس قدر ڈیوٹیوں اور ٹیکس زکوٰۃ و صدقات کی شکل میں غربا کے لیے مقرر فرمایا ہے جو فقرا کی ضروریات کے لیے کافی ہو سکتی ہیں۔ پس اگر غریب مسلمان بھوکے یا ننگے رہ گئے اور کسی طرح کے تعب و مشقت میں پڑے مثلاً مکان سے محروم ہو گئے یا صحت و ندرستی کے اخراجات اور اولاد کو تعلیم دلانے کے مصارف سے مجبور ہو گئے تو چونکہ یہ دولت مندوں کی کوتاہی اور عشر و زکوٰۃ و انفاق و سخاوت نہ کرنے کا نتیجہ ہوتا ہے اس لیے ایسے امراء پر اللہ تعالیٰ کی طرف سے سخت محاسبہ اور ابدی لعنت و سخت عذاب لازم ہوگا۔ اغنیاء کے لیے مقام غور | ۷۔ حضرت جابر بن عبد اللہ سے روایت ہے کہ آنحضرت صلی اللہ علیہ وسلم نے فرمایا ہے من کثرت نعم الله علیه کثرت حوائج الناس الیه فان قام بما یجب لله فیها عرضها للداوم والبقاء وان لو لقیم فیها بما یجب لله عرضها للزوال و مستطرف

جلد اول صفحہ ۴۴

یعنی جس پر اللہ کی نعمتیں زیادہ ہوتی ہیں اس کی طرف لوگوں کی ضروریات زیادہ ہوتی ہیں پس اگر واجبات الہیہ ادا کرتا ہے تو ان نعمتوں کو قرار و دوام نصیب ہوتا ہے ورنہ نعمتیں دیر سویر ضرور زوال پذیر ہو جاتی ہیں۔

ارباب اقتدار کے لیے درس عبرت | خلفائے اسلام بلاشبہ عمدہ خلافت کو خدا کی جانب سے ایک عظیم عظیمہ و عظیم امانت سمجھتے تھے وہ ہر وقت خدا کی اعلیٰ ترین حکومت کے سامنے جواب دہی کو پیش نظر رکھتے تھے ایک بار حضرت عمرؓ نے سفر حج سے واپسی میں فرمایا کہ آج میرا وہ مقام ہے کہ خدا کے سوا اور کسی اقتدار اعلیٰ کا مجھ پر خوف و ہراس نہیں ہے۔ اس کے

بعد سلطانی و شاہی کے انجام و فنا پذیر ہی پر ان شعروں کو پڑھا۔

این الملوك المتی كانت لعزتها  
من كل ادب اليها واحد يفد  
لمن عن هر مزيمو ما خزائنه  
والخلد قد حادلت عاد فما خلدا  
ولا سليمان اذ تجرى الرياح له  
والجن والانس فيما بين مترد  
حوض هنالك مرود بلا كذب  
لا بد من ورده بيوم كما وردوا

(استیعاب لابن عبد البر جلد ثانی صفحہ ۴)

یعنی شاہان سلف و اقوام عالم عا دو ہر ہرز و سلیمان وغیرہ جس طرح موت کے گھاٹ اتر گئے اسی طرح سب کا خاتمہ موت کے گھاٹ پر ہوگا۔ کیا سچ ہے۔

۳۔ گو سلیمان زماں بھی ہو گیا پھر بھی اے سلطان آخر موت ہے

مختصر یہ کہ حضرت عمرؓ اور خلفاء کرام نے دورِ خلافت میں بیت المال کو ہمیشہ قوم کی ایک عظیم امانت تصور فرمایا اور خدا ترسی اور استحضارِ آخرت کے ساتھ ہمیشہ مفادِ عوام کو پیش نظر رکھا۔ یہ احساس کہ بیت المال کا خزانہ عام مسلمانوں کا ہے مدت دراز تک قائم رہا۔ علامہ شامی لکھتے ہیں کہ جب خلیفہ حکم نے رمضان میں عورت سے وطی کر لی تو علماء نے فتویٰ دیا کہ ساٹھ مسکین کو کھانا کھلاویں۔ محدث اسحاق بن ابراہیم خاموش تھے۔ خلیفہ نے پوچھا۔ آپ کی کیا رائے ہے فرمایا آپ دو ماہ کے روزے رکھیں۔ علمائے کما امام مالک کا مذہب تو اولاً کھانا کھلانے ہی کا ہے۔ فرمایا ہاں یہ مسلک اس کے لیے ہے جس کے پاس مال ہو۔ امیر المؤمنین کے پاس مال کہاں؟ بیت المال میں بے شک مال موجود ہے مگر وہ عام مسلمانوں کا ہے۔ خلیفہ حکم نے محدث اسحاق بن ابراہیم کا شکر یہ ادا کیا اور انہی کے قول پر عمل کیا (کتاب الاعتصام جلد ثانی صفحہ ۲۸۶) معلوم ہوا خلفاء میں ایک مدت تک بیت المال میں عوام کے حق کا احترام موجود تھا۔

الغرض ان تمام بصیرت افروز حقائق کو پیش نظر رکھنے والے خلفائے اسلام عوام و غربا و مسالکین و ضعفا کی ضروریات و حاجت سے بھلا کیونکہ صرف نظر فرما سکتے تھے بلکہ ان کو کس طرح

بغیر چارہ گری کے چین و سکون حاصل ہو سکتا تھا۔ خلفائے کرام کی زندگی کا ایک ایک ورق ایک ایک عنوان اتنا روشن و درخشاں ہے کہ اس میں غربا و مضعف و فقرا کے ساتھ دل سوزی و درد مند کے تمام حالات آئینہ کی طرح نظر آ سکتے ہیں۔

خلفائے اسلام کی ملت سے وفاداری رعایا پروری، غربا نوازی اور آج کے سلاطین و قوت کی بے فکریوں اور عشرت پرستیوں کو آمنے سامنے رکھتے تو واضح ہو گا کہ ایک طرف وفا ہی وفا ہے تو دوسری طرف عشرت گاہ سلاطین میں صرف جفا کاریاں ہیں۔ پھر بھی بزبان قال برکات خلافت کا انکار کیا جا رہا ہے۔

جدد و ابہاء و امتیقنتھا انفسہم ظلما و علوا = صدق من قال

اک جفا تبری کہ کچھ بھی نہیں پر سب کچھ ہے اک وفا میری کہ سب کچھ ہے مگر کچھ بھی نہیں

ایک ضروری انتباہ | اگرچہ حضرت عمرؓ نے وظیفہ و عطیات کو عام فرما دیا تھا لیکن وہ اس کوشش میں بھی رہتے کہ وظیفہ پر بھروسہ کر کے لوگوں میں کابلی اور مفت خوری نہ پیدا ہونے پائے اس لیے عموماً وظائف کی تقسیم میں خدمت و کارکردگی اور اسی طرح ضعیفی و مسکینی وغیرہ امور کا لحاظ مقدم رکھتے تھے۔

وظائف ان کے مقرر تھے جن سے اسلامی مجاہدات میں کام لیا جاتا تھا یا ان سے کبھی نہ کبھی فوجی خدمت ملنے کی توقع ہو سکتی تھی یا جنہوں نے پہلے کوئی نمایاں خدمت کی تھی یا ان کے آباؤ اجداد نے کسی معرکہ میں نمایاں حصہ لیا تھا چنانچہ اس قسم کی مثالیں آپ عمال کی تدردانی کے باب میں دیکھیں گے اسی طرح ان معذوروں اور مضعفوں کے بھی وظائف مقرر تھے جو کسب معاش سے معذور

تھے۔ بہر حال جنگی مہمات میں حصہ لینے والوں اور فنی ماہروں اور سابقہ استحقاق رکھنے والوں کا جس طرح وظیفہ مقرر تھا اسی طرح بیماروں، ضعیفوں، مسکینوں کا بھی وظیفہ مقرر تھا تاکہ فی الجملہ وجہ معاش کا نظم قائم رہے لیکن ان تمام قسم کے لوگوں سے تاکید فرمایا کرتے تھے کہ تم اپنے وظائف و عطیات پر بھروسہ نہ کرو، کمیٹی باڈی وغیرہ کا انتظام بھی گھر پر رکھو۔ ادب المفرد الاشیعاب۔